

## विषय : वसूली

आईएफसीआई लि. के काया-पलट की कार्य-नीति के अन्तर्गत, विद्यमान परिदृश्य में अनुद्धृत इक्विटी निवेशों के नकदीकरण के साथ-साथ आईएफसीआई अपनी बड़ी अलाभकारी परिसम्पत्तियों को कम करने में सफल रहा है । इसने पिछले पखवाड़े में दो बड़ी पावर सेक्टर परियोजनाओं - एक कोयला आधारित थर्मल परियोजना तथा दूसरी गैस आधारित थर्मल परियोजना की बिक्री की है ।

आईएफसीआई लि. ने इस वित्तीय वर्ष में 1600 मेगावाट कोयला आधारित थर्मल पावर परियोजना (सबसे बड़ा परियोजना इक्विटी निवेश) से अपने निवेश का नकदीकरण करते हुए 745.29 करोड़ रुपए जुटाए, जिसमें इसे 432.72 करोड़ रुपए के निवेश पर 300 करोड़ रुपए से अधिक का लाभ हुआ ।

इसी प्रकार, स्विस् चैलेज मैथड के अधीन खुली बोली प्रक्रिया को अपनाते हुए 450 मेगावाट गैस आधारित थर्मल पावर परियोजना की बड़ी अलाभकारी परिसम्पत्ति का समाधान किया गया । 427.50 करोड़ रुपए के आरक्षित मूल्य की नीलामी के मद्दे आईएफसीआई लि. को 428.61 करोड़ रुपए प्राप्त हुए ।